


உ  
சிவமயம்.

இரட்டைப்புலவர்கள்  
அருளிச்செய்த  
திருத்தில்வசக்கலம்பகம்.



பிரமநகர் - ம-நா-நா-ஸ்ரீ  
செங்கல்வராயமுதலியார் துமாரநம்  
காஞ்சிபுரம் மகாவித்வான்  
ஸ்ரீமத்-கந்தசாமிமுதலியாரவர்கள்  
மாணக்கருமாகிய  
ம-நா நா-ஸ்ரீ  
முருகேசமுதலியாரவர்களால்


சென்னை :

இந்து தீயலாஜிகல் அச்சுக்கூடத்தில்  
பதிப்பிக்கப்பட்டது,

1897,

இதன்விலை அனா ௨.

IM50059



உ  
சிவமயம்.

## இந்நூலாசிரியர்சரித்திரச்சுருக்கம்.

அருந்தமிழ்மாதக கிருந்தனித் தானமாகிய தென்னாட்டி  
லே ஆயிலந்துறை என்னும் கேஷத்திரத்திலே முற்றவ  
முதிர்ச்சியாற் றெய்வீகமமைந்த மூதுணர்புலவர்களிருவர், என்  
கும் புகழ்பெற்ற செங்குந்தமரபின்கண் சிவனடிமறவாச் செ  
ல்வர்களாயிருந்த அரபத்தர் சிவசரணர் என்னும் இருவர்க்கும்  
அரும்புதல்வர்களா யவதரித்து வளர்ந்தனர். இவ்விருபுலவர்  
உறவின்முறைமையில் அத்தை மகனாகவும் அம்மான் மகனாக  
வும் அமைந்தார்கள். ஆயின் இவர்களுள் ஒருவர் முடமாகவும்  
ஒருவர் குருடாகவுமிருந்தமையின் இவர்களுக்குள்ள ஒற்றுமை  
யால் குருடரா யுள்ளவர்மேல் முடமாயுள்ளவர் ஏறிக்கொண்டு  
ஊரில் உலாவிவருவர். அதனாலவர்களுக்கு ஆதிகாள்முதலாக  
இரட்டையரென்னு நாமமே வழங்கலாயது. அவ்விளம்பருவத்  
திலேயே இவ்விருவரின் இருமுதுகுரவர்களும் சிவபிரானறிரு  
வடிநீழலடைந்தமையின், அவர்களுக்குத் தாங்களியற்றவேண்  
டிய கடன்களைமுடித்து, அதுமுதல் சிவதலயாத்திரைசெய்வா  
னெண்ணி, அப்பெருமான் அருளால் அருள்வாக்கடைந்து, பிர  
தமத்திற் பூலோககைகலாயமெனவும் கோயிலெனவும் புகழ்பெ  
ற்றுவிளங்கும் புண்டரீகபுரமென்னும் சிதம்பரகேஷத்திரத்தை  
யடைந்து, சபாநாதரைத் துதிப்பதற்காகத் தொடங்கிப் பலபா  
வினங்களமைந்ததாய் அம்மாண புயவகுப்பு மதங்கம் காலம்  
சம்பிரதம் கார் த்வம் குறம் மறம்பாண் களி சித்து இரங்கல் கை  
க்கிளை துது வண்டு தழை ஊசல் என்னும் பதினெட்டுறுப்புக்

களுமீனையந்த கலம்பகமென்னும் இப்பிரபந்தத்தைப்பாடி யரன்  
கேற்றி யருள்பெற்றார்கள். அதன்பின் மற்றொருநாள் சபாநாத  
ரைத் தரிசிக்கவேண்டிக் கோயிலுட்செல்லுகையில், ஒருவன்  
மிகவாடம்பரத்தோடு தமக்கெதிரில்வர, அவனைப் புகழ்ந்து  
பாடினார்கள். அவன் கல்வியறிவில்லாதவனாகையால் இவர்க  
ளைச் சம்மானியாது இறுமாந்திருப்ப, அதுகண்டமுடவர்-

“மூடர்முன்னேபாடன்மொழிந்தாலறிவரோ  
வாடெடுத்ததென்புலியூரம்பலவா.”

என்றுரைத்தனர். அதுகேட்டுணர்ந்த குருடர்-

“ஆடகப்பொற்-செத்திருவைப்போலணங்கைச்சிங்காரித்  
னந்தகனேநாயகனாஸ்.” [தென்னபய

என மற்றதையுமுரைக்க, இவையெல்லாங்கேட்டு அவனருகி  
லிருந்தவோரறிஞன் அவனுக்கிப்புலவர்கள்பெருமையைக்கூறிப்  
பரிசில்தரச்செய்ய, அதுபெற்றவிவர்கள் பின்னரங்குறின்று நீங்  
கித் திருவாமாத்தூர் என்னும் சேஷத்திரத்தையடைந்து அங்  
கெழுந்தருளிய அழகியநாதரைத்துதித்துக் கலம்பகம்பாடியரங்  
கேற்றுவதானார்கள். அக்காலப் பிரபந்தத்துள்ள ஓர் பாடலிற்  
பம்பையாற்றிற்கு மேற்கரையிலுள்ள கோயிலென்றுகூறியிருப்  
பதை அச்சபையிலுள்ளோர்கள் கேட்டு நகைத்து, இப்பம்பை  
யாறு மேற்கே யோடியிருப்பதை இவ்விருவருள் கண்ணில்லார்  
காணாவிடினும் கண்ணுளாரேனுங் காணவில்லையா? என்று பரி  
கசித்தார்கள். அஃதணர்ந்த புலவர்களிருவரும் நமதுவாக்கில்  
வினக்குவித்தருளிய திருவருட்செயலை யுணர்ந்தபிறகே இப்பிர  
பந்தத்தை யரங்கேற்றி முடிப்போமென வெழுந்துபோனார்கள்.  
அன்றிரவு சிவபிரான் திருவருளால் சத்தமேகங்களும் ஆரவாரி  
த்து அகிலிருஷ்டியாய்ப் பொழிந்தமையின், அந்தநி முன்



னேடியிருந்த வழியைத்தடுத்துத் தென்றிசையாயோடி வட  
திசையாய்த் திரும்பும்படி செய்தது. சூரியோதய மாவதற்கு  
முன் இவ்வாறாயினமையின் அன்றுமுதல் இப்புலவர்களரு  
ளிய “மேற்கரைக்கோயில்” என்பதே மெய்யாய்விட்டது.  
அதுகண்ட அத்தலத்தாரும் ஏனையரும் அதிசயமும் அச்சமு  
முடையவர்களாகி, இப்புலவர்களைவணங்கி யாங்களியற்றிய அப  
ராதத்தை மன்னித்தருள்வீர்களாகவென்று வேண்டினார்கள்.  
உடனே திருவுளமிரங்கினவர்களாய் இவ்விருவரும் முன்னாளில்  
நிறுத்திய பாடலைத்தொடங்கி வாசித்து அரக்கேற்றி முடித்துச்  
சிவபிரான் அருள்பெற்று அங்குநின்றும் நீங்கி, “தெண்ணிர்  
வயற்றொண்டை நன்னாடு சான்றோருடைத்து.” என ஒளவை  
ப்பிராட்டியார் அமுதவாக்காற் பாடல்பெற்றுள்ள அருந்தமிழ்  
நாடாகிய தொண்டைநாட்டை யடைவானெண்ணிவருகையில்  
இடையிலுள்ள திருவாங்கூர் என்னும் க்ஷேத்திரத்தைக்கிட்  
டினார்கள். அக்காலிருவார்க்கும் பசினோய்வருத்தலால் அத்தலப்  
பெருமானைக் குறித்து முடவர்-

“தேங்குபுகழாங்கூர்ச்சிவனேவல்லாளியப்பா  
நாங்கள்பசித்திருக்கைஞாயமோ-”

என்றோதினர். உடனே குருடர்-

“போங்காணங்-கூறுசங்குடோன்முரசுகொட்டோசைய  
சோறுகண்டமூளியார்சொல்.” [ல்லாமற்

என்றோதினர். இப்படி யிருவரும் பாடியவளவில் அப்பெ  
ருமான் அருள்சுரந்து ஓரந்தணர்வடிவாய்வந்து பொதிசோறளித்  
தருள, அதனை இவர்க ளாண்டுதளித்து அப்பெருமான்மீதும் ஓர்  
பிரபந்தம்பாடி யருள்பெற்று அங்குநின்றும் நீங்கித் தொண்டை  
நாடுஎன்னும் உருவமைந்தபெண்ணிற் கொளியமைந்த வதனம்

பேல்விளங்கும் ஸ்ரீகாஞ்சிமாநகரத்தையடைந்து, ஏகாம்பரநாதரைக்குறித்தோர் கலம்பகம்பாடியரங்கேற்றி, அத்தலம் சிறந்தவற்றிலுஞ் சிறந்தனவான கச்சபாலயம் திருவேகம்பம் திருமயானம் திருக்காயாரோகணம் மகாகாளேசம் திருமேற்றளி அனேகபேசம் கடம்பை பனாதரேசம் மணீசம் வராகேசம் சுரகரேசம் பரசுராமேசம் வீரட்டகாசம் வேதநாபுரம் உருத்திரர்கா இந்திராலயம் சதுர்முகசங்கரம் திருமாற்பேறு திருவோத்தூர் என்னும் இத்திருப்பதிகள் இருபதுடையதாயும், காமகோட்டமும் குமரகோட்டமும் விஷ்ணுவாலயங்களும் உடையதாயும் விளங்கலின் அத்தலத்தை நீக்கற்கருமையாய்ச் சிலகாலம் வசித்திருந்தனர். அக்காலையில் சிவபிரான் திருவிழாநடக்கையில் பவனிவரும்போது அப்பவனியைச் சிறப்பித்து ஏகாம்பரநாதருளானவோரம்புதப்பிரபந்தம் பாடினார்கள். அதையரங்கேற்றுகையில் விநாயகஸ்துதியெடுத்த,

“சாற்றியவாயிரக்கான்மண்டபத்தின்சார்வாக  
வேற்றமுடனேயினிதிருந்து-போற்றும்  
விறல்விசுடசக்ரவிநாயகனையேத்துந்  
திறல்விசுடசக்ராயுதம்.”

எனக்கூற, அரசனும் அங்குவந்திருந்த சபையோர் யாவரும் ஆயிரக்கான்மண்டபமும் விசுடசக்ரவிநாயகரும் இங்கிலையேயென, அதற்கிவர்கள் “நாமும் அறியோம் அவனும் பொய்சொல்லாள்.” எனக்கூறி அவ்விரண்டும் வெளிப்படுங்கால் அரசுக்கேற்றவோமென்று மீண்டும் தென்றிசையாய்ச்செல்லும் வழியில், மாங்காடென்னும் ஊரின்கணுள்ள ஓர்வேளாளனுடைய பெண்ணை அவளதுமாப்பிள்ளைவீட்டுக் கழைத்துக்கொண்டுசெல்லும் பண்ணையாள் காட்டாந்துள்ளவிடத்தில் புணர்வதாகக் கண்ணுள்ளார் கண்டு வியந்து,

“மாங்காட்டுவேளான்மகளைமணமகன்பாற்  
போங்காட்டிந்பண்ணைபுணர்ந்தானே.”

எனப்பாடினர். அதைக்கேட்ட பண்ணையான் இவர்கள்தி  
றந் தெரிந்தோனாகையால் திடீரென் றேடிவந்து வீழ்ந்து வ  
ணங்கிப் பெண்ணுக்கு நடத்துவந்த விளைப்பால் நளிர்சுர  
முண்டாக அதனால் மேலேறி யழுத்திப்பிடிக்க நேரிட்டதென்  
றோதலும் கண்ணில்லார் அவன்மீது கருணைபாராட்டி, மற்  
றையர்சொல்லியதிற் பெருமிதப்பொருள் பயப்பிக்குமாறு “ஆங்  
கானும்.” என்ற தனிச்சொற்பெய்து, பின்னர் திருக்குறளையே  
பிரமாணமாகவெடுத்து,

“மக்கண்மெய்திண்டலுடற்கின்பமற்றவர்  
சொற்கேட்டலின்பஞ்செவிக்கு.”

எனப் பாடிமுடித்துக் காவித்தண்டலமென்னும் ஊரைய  
டைந்து அங்கு தனிகளாயுள்ள ஓமளநாதனென்னும் வேளா  
ளனிடஞ் சென்றார்கள். அவனிவர்களைக்காண்டலும் பெரு  
ம்புலவர்களென்றறிந்திருந்தும் தனதைசுவரிய கருவத்தினால்  
சற்றுமதியானாகிப் பலவாறுவைது வெளியிற்றரசுத்த, அவண்ண  
டைவீட்டுக்காரனும் அவனினைத்தனும் அவனது கம்பத்தம் பார்  
ப்பவனுமாகிய ஒருவனும் சற்று மதியாதசீற, இப்புலவர்கள் ம  
னம்வருந்தி வீதிக்கண்வந்து இவருளொருவர்-

“ஒருகாவித்தண்டலம்வாழோமளநாதன்வீ  
டிருகாலும்பற்றியெய்க.”

என்றோதினர். அதுகேட்ட மற்றொருவர்,

“அருகாருங்-கம்பத்தான்வீடுங்கலந்தெரிகமற்றிவர்கள்  
சம்பத்தெல்லாமொழியத்தான்.”

எனவோதி அப்பாற்சென்றார்கள், உடனே யவ்விருவர் வீ  
டுத் தற்செயலாய்த் தீப்பற்றிச் சகலசெல்வத்தோடு மழிந்தன,  
அவணின் தப்பாற்சென்ற புலவர்கள் பாண்டியதேசத்தினை  
கோக்கித் திருநெல்வேலிக்குச் சென்றார்கள். அங்கே மூங்கிற்  
காடுநெருக்கி மேலேதழைந்தடர்ந்து வழியுங் குறுகியிருக்கின்ற  
விடத்தே தினந்தோறும் பாற்குடக்கொண்டு செல்லும் ஓரி  
டையன் அடியிற் சிவலிங்கமிருப்ப தறியாதுசெல்ல, அங்கு  
வரும்போதெல்லாம் பாற்குடமிடறிப் பாலபிடேகமாதலைப்  
பற்றி ஒருகாள் அவ்விடையன் கோபங்கொண்டு கோடரியால்  
வெட்டத்தூனிய, அதை முடவராசிய புலவர்கண்டு-

“வேயின்றமுத்தர்தமைவெட்டினோனிடையன்  
றாயின்றமேனிதயங்கவே”

எனப்பாட, அதைக்கேட்ட குருடராசிய புலவர்-

“நேயாகே-நெத்தனைகாடென்றேயிடறுவான்பாற்குடத்  
யத்தனையும்வேண்டுமவர்க்கு.” [தை

எனப் பாடிமுடித்துச் சென்றார்கள். இதனை யவ்வுரின்கணு  
ள்ள ரறிதலும் இவர்கள் வாக்குவிசேடத்தால் அவர்களுக்  
குச் சிவபுண்ணியத்திற் சிந்தைசெல்ல, அக்கா லரசாண்டிரு  
ந்த பாண்டியராசனைக்கொண்டு அச்சிவலிங்கப் பெருமா  
னுக்கோர் ஆலயம்புதுக்கி நித்திய நைமித்தியங்கள் நடந்தி  
வருவதானார்கள். அப்பாலிப்புலவர்கள் திருவாலவாயென்னும்  
மதுரைமாநகரமடைந்து சோமசுந்தரக்கடவுளைத் தரிசிக்கக்  
கருதிப் பொற்றாமரைத்தடத்துட் சென்று, முடவர் மேற்படித்  
துறையிலிருக்கக் குருடர் கீழ்ப்படித்துறையிலிருந்து தங்கள்  
வஸ்திரத்தைத் துவைப்பதாயினர். அக்காலவ்வஸ்திரம் அலசியெ  
டுத்துச் சேர்த்துப் பிழியஞ்சமயத்தில் தற்செயலாய் அவர்கை  
யினின்று எழுவ றீரில்விழுந் தமிழ், அதுகண்ட முடவர்-



“அப்பிலேதோய்த்திட்டடுத்தடுத்தநாமதனைத்  
தப்பினுனம்மையதுதப்பாதோ”

என்றோதிப் பரிசுசித்தனர். அதுகேட்ட குருடர் வெட்கி,

“அப்படியே-யானா லுங்கந்தையதினுமோராயிரங்கண்  
போனான்மயிர் போச்சப்போ.”

என்றோதி மீண்டனர். அப்போது முடவர் சற்றுவருந்தி,

“கண்ணுயிரமுடையகந்தையேயானாலுந்  
தண்ணூர்குளிரையுடன்ருங்காதோ.”

எனக்கூறினர். அதுகேட்ட குருடர்-

“எண்ணுதி-ரிக்கலிங்கம்போனாலென்னேகலிங்கமாமது  
சொக்கலிங்கமுண்டேதுணை” [ரைச்

என்றுகூறி யுட்கார்ந்தனர். உடனே யச்சொக்கலிங்கப் பெரு  
மானுடைய கிருபையால் நீரிலமிழ்ந்த கந்தைவஸ்திரம் நூதன  
வஸ்திரமாகி யெழும்பிக் கரையின்கனெதுங்கியிருக்க, அதுக  
ண்ட முடவர் குருடராலதனைக் கொணர்ந்துவரச்செய்துலர்த்  
தி யுதித்திக்கொண்டு இருவருந் தங்கள் நித்தியநியதிகளைமுடித்  
துச் சோமசுந்தரக்கடவுளைத் தரிசித்து மீண்டவர்களாய் ஓர்நா  
ள் பாண்டியராஜன் சமுகஞ்செல்ல, அவனிடமிருந் தனைக்காண்டலுந்  
தக்கபரிசில் தர வெத்தனிக்க, அதுகண்ட ஓர் தூர்மந்திரி அதைத்  
தடுக்க, உடனே யிவர்களுள் கண்ணுள்ளவர்கண்டு கோபித்து-

“புராதனமான தமிழ்ப்புலவாயிந்தப்புன்குருங்கு  
மராமரம்விட்டிங்குவந்ததென்னே.”

என்று பாட, அதுகேட்ட கண்ணில்லார் காரணமறிந்துகொ  
ண்டு.

“வகைகேட்டிலையோ

சராதலம்வென்றதமிழ்மாறனையுந்தன்றம்பியையு  
மிராகவனென்றுமில்க்குவனென்றுமிருந்ததுவே.”

எனப் பாடிமுடிக்க, இவையெல்லா முணர்ந்த பாண்டியன்  
புலவர்கள் மகிழும்படி பரிசில்கொடுத்தனுப்பினன். அவன்  
பரிசிலாகக்கொடுத்த பொருளையும் தமதுணவுக் காகவேண்  
டுவனவற்றையும் ஒருவஸ்திரத்தில் முடிந்துகொண்டு வழி  
நடக்கையில், மலவிசர்க்கத்திற்காக அம்மூட்டையை ஓர் பிள்  
ளையார்கோயிலில் வைத்துச்சென்று கழித்துச் செளசமுடித்து  
மீண்டு அம்மூட்டையை யெடுக்கப்போயினர். அப்போதம்மூ  
ட்டை யவிழ்த்திருந்ததன்றி அதில் முடிந்தவைத்திருந்த பொ  
ருள்மாத்திர மில்லாமற்போனமையால் அங்கெழுந்தருளியுள்ள  
விநாயகக் கடவுளானோக்கி ஒருவர்,

“தப்பியோபெண்டிருடிதாயாருடன்பிறந்த  
வம்பனோசெய்திருடுமாமாயன்.”

என்று கூறினர். உடனே மற்றொருவர்-

“நம்பியவிம்-மூத்தவனோம்பான்முடிச்சவிழ்ப்போனெ  
கோத்திரத்துக்குள்ளருணம்.” [ன்செயலாங்

என்றோதி யதனைமுடிந்து தலையின்பீழ்வைத்துக்கொண்டு  
இருவரு மங்ஙனே சிலநேரம் சயனித்திருந்து, பின்னரெழுந்து  
செல்ல அம்மூட்டையை யெடுத்தனர். அப்போதது முன்னிரு  
ந்த பாரத்தினும் பதின்மடங் கதிகமாயிருந்தலைக்கண்டு விய  
ந்து முடியவிழ்த்துப்பார்க்க, அதனுள் முன்னர் காணுமற்போ  
னபொருள் விசேடமாயிருக்கக்கண்டு மகிழ்ந்து சிலநாளங்ஙன  
மிருந்த அதன்பினொருநாள் அந்தநாட்டிலேயே கொடையாளி  
யாகிய திருவேங்கடமென்பவனை யடுக்க, அவனிவர்களுக்கிரங்

கிச் சம்மாநம்பண்ணப்போந் தருணத்தில் அவன்தமயனாகிய க  
ண்ணுக்கினியானென்பவன்றடுக்க,அதுகண்ட முடவர் சினந்து-

“தேன்பொழியும்வாயான்றிருவேங்கடத்துடனே  
யேன்பிறந்தான் கண்ணுக்கினியான்காண்,”

என்றோத, அதுகேட்ட குருடர் விடயமின்னதென் றறிந்து  
கொண்டவராய்-

“யான்சொலக்கேள்- சீதேவியார்பிறந்தசெய்பதிரூப்பாற்க  
மூதேவியேன்பிறந்தாண்முன்.” [டலுள்

என்றோதிமுடித்து மீள, இனையா னதுகேட்டு வருந்தி யுட  
ன்சென்று சமாதானக்கூறித்தந்த பரிசில்களைப் பெற்றுக்கொ  
ண்டு நடுநாட்டைநோக்கிச் சென்றனர். அங்கே திருவண்  
ணாமலையில் சாத்தேயமத சித்தாந்தியான சம்பந்தாண்டானெ  
ன்பவன் தன்றலைமுண்டிதமாகச் செளளம் பண்ணிக்கொள்ளும்  
சமயத்தில் இவர்க ளவன்பாற்செல்ல, அவனிவர்களைக் கண்டு  
பெரும்புலவர்களென்றறித்திருந்தும் தனது வித்தியாகர்வத்தி  
னால் மரியாதைசெய்யாமல் ஓர் வெண்பா மன்னென்றெடுத்து  
மலுக்கென்றுமுடிக்க வல்லீரோவென்றான். அதுகேட்டவிவர்  
கள் நகைத்து ஒருவர்-

“மன்னுதிருவண்ணாமலைச்சப்பந்தாண்டாற்குப்  
பன்னுதலைச்சவரம்பண்ணுவதேன்,”

என்றுகூறினர். உடனே மற்றொருவர்.

“மின்னி-னிளைத்தவிடைமாடரிவன்குடுமிப்பற்றி  
வளைத்திழுத்துக்குட்டாமலுக்கு ”

என்றுகூற, அதுகேட்ட சம்பந்தாண்டான் கர்வமடக்கின  
வனுய்த் தக்கபரிசில் கொடுத்து வந்திப்ப, அதுபெற்ற புலவர்  
கள் மீண்டு அண்ணாமலைநாதரைத் தரிசித்துக்கொண்டு சே

ரதேயத்தினைநோக்கிச் சென்றார்கள். அத்தேயத்தி லிவர்கள் திருச்செங்குன்றாரின்க ணெழுந்தருளிய அர்த்தனாஸ வரரைத் தரிசிக்கக் கடைமார்க்கமாய்ச் செல்லுகையில், அவ் வீதியி லிவர்களை யிடித்துக்கொண்டு சென்ற கொங்குவேளா ளர்களுடைய பெண்டிர்களைக்கண்டு ஒருவர்-

“செங்குன்றார்வேனாண்சிறுமியரெல்லாங்கொழுத்தே  
னங்காடிக்கண்வந்தலைகின்றார்.”

என்கூற, மற்றொருவர்-

“தங்கொழுநர்-போதாமளவுநன்செய்புன்செய்க்குழைத்து  
மேதாவிடிப்பவர்தே.” [தங்கு

என்கூறினர். இப்பாலிவர்கள் சிவநரிசனஞ் செய்து  
கொண்டு அச்சேரநாட்டிலிருக்க மனமின்றிச் சோழநாடு  
செல்லக்கருதித் திரும்புகையில் மலையு மலைச்சாரலுமாகிய கடு  
வழியிற்சென்று வருத்துக்கால், ஒருவர்-

“குன்றுக்குழிபுங்குறகிவழிநடப்ப  
தென்றுவிடியுமெமக்கெங்கோவே,”

என்றனர். அதகேட்ட மற்றொருவரு மனஞ்சலித்து,

“ஒன்றுங்-கொடாதாணக்கோவென்றுங்காவென்றுங்கூறி  
விடாதோநமக்கிவ்விடி.”

என்கூறினடக்க இருவரும் சோழநாடு குறகி வழியில் தம்  
மைப்போன் நருன்பெற்று ஆசுகவிப் பெருமாளாகிய காளமே  
கப்புலவரைக்கண்டு தம்முடனழைத்துக்கொண்டு கமலாலயமெ  
ன்னும் திருவாரூரையடைந்து, தேவாசரியனைவணங்கிப் புற்றி  
டங்கொண்ட வன்மீகநாதரையும் வீதிவிடங்கப் பெருமானையும்  
சர்வலோக நாயகியாராகிய பிராட்டியாரையும் தரிசித்து, மே  
லிருக்கும் புலவர்-



“நாணென்றானஞ்சிருக்குநற்சாபங்கற்சாபம்  
பாணந்தான்.”

எனப்பாடி அவ்வடியைமுடிக்க நாவெழாதிருக்கின்றார். அங்  
கால் அருகிலிருந்த காளமேகப்புலவர்-

“மண்டின்றபாணமே.”

எனக்கூறினர். அதுகேட்டுக் கீழிருந்த புலவர்-

“தாணுவே-சீராடூர்மேவுஞ்சிவனேநீயெப்படியோ  
நெரார்புரமெரித்தநேர்.”

எனப் பாடிமுடிக்க இருவருந் திருவருள்பெற்று அங்  
ஙனே யிருக்கையில், தாங்கள் பாடவெடுத்த பாடலுக் கியை  
ய ஓர் வாக்கியமெடுத்துக்கொடுத்த காளமேகப்புலவர் திறத்தை  
மெச்சி,

“விண்டின்றகீர்த்திவினாகாளமேகமே  
மண்டின்றபாணமென்றவாயினிக்கக்-கண்டொன்று  
பாகொடுதென்சீனியிடும்பாக்கியம்பெற்றேயிழையே  
யாகெடுவோமுக்கிங்கென்னும்.”

என்று கூறினார்கள். அதுகேட்ட காளமேகப்புலவர் மகிழ்ந்  
து நம்மையிவர்கள் துதிக்க நாம் வறிதேயிருத்தல் மரபல்லவெ  
ன்றுகருதி,

• “பூண்டாண்முறையிற்புவியுணந்தாதன்மகனு  
மாண்டான்மகனும்போன்றானவுமக்—கீண்டெதுதான்  
வாய்க்காதயிற்குலத்தீர்வானமுதுமங்கண்மொழிக்  
கேய்க்காதேலென்மொழிக்கிங்கென்.”

என்றுகூறித்துதித்து அவர்களிடத்தினின்றும் விடைபெற்று  
அரிதில் நீங்கினார். பின்னரிப் புலவர்களிருவரும் பலநாளங்கிரு

த்து காளமேகப்புலவரை மீண்டும் காணவேண்டுமென்னும் விருப்பால் அவருடைய வாசஸ்தானமான திருவாணக்காவலுக்குவர, அப்போது தெய்வகதியால் அப்புலவர் தேகவியோகமெய்தி அவரது திருமேனி மயானத்தில் வேகக்கண்டு இவ்விருபுலவர்களுமாகத் துக்கித்து,

“ஆசகவியாலதிலவுலகெக்கும்  
விசபுகழ்க்காளமேகமே - பூசுரா  
வின்கொண்டசெந்தணலாய்வேகுதேயையையோ  
மண்டிந்பாணமென்றவாய்.”

எனப்பாடிச் சோழநாட்டிலுள்ள மற்றத்தலங்களையுந் தரிசித்துக்கொண்டு மீளவுமுன்விட்டுவந்த தொண்டைநாட்டை நோக்கி நடந்துவருங் காலையில், காஞ்சிமாநகரத்தில் அரசாண்டிருந்த சோழவம்சத்தின் ஓர்நாள் யாதகருதியோ யாகஞ் செய்தற்கெண்ணிப் பூமியைத் திருத்துகையில் மணன்மேடாயிருந்தது கரைந்து ஆயிரக்கான்மண்டபமும் விகடசக்கரவிநாயகராலயமும் விளக்கக்கண்டு ஆனந்தக்கடலிலாழ்ந்த பரவசரூப இவ்விருபுலவர்களையும் ஒற்றரைக்கொண்டு வரவழைத்து அவர்கட்டுவந்தனைவழிபாடுபுரிந்து, “ஓ! தெய்வீகப்புலவர்களே! தாங்களாலாவிற் குறித்தபடியே நிகழ்ந்தன: அதியற்புதமே! தங்களுலாவுந் தெய்வீகவுலாவே: தங்கள்வாக்கும் தெய்வீகவாக்கே: எனப்புழந்த அரங்கேற்றுதல் செய்வித்துப் புலவர்களுக்குக் கனகமழைசொரிந்து சந்தோஷப்படுத்தினன். அன்றுமுதல் அவ்வுலாவிற்குத் தெய்வீகவுலாவென்று பெயராயிற்று. இவ்வாறிப்புலவர்கள் சோழநாடு பாண்டிநாடு சேரநாடு நடுநாடு தொண்டநாடு முதலிய எல்லாநாட்டினுமுள்ள சிவாலயமாதிய தேவாலயங்களைத் தரிசித்துக்கொண்டு, முடிவில் கைலையங்கிரிக் கிருப்பிடமாகிய வடநாட்டைந்து; அதுகாறுந்

தாங்கள் ஆங்காங்கு தரிசித்த சிவமூர்த்தி விண்டுமூர்த்தி முதலியவைகளில் சுவயம்புமூர்த்திகளைக் குறித்து “சுவயம்புலா” என்னுமோர் பிரபந்தம்பாடி, மீண்டுமும் மூர்த்திகளைக் குறித்து “அம்மானை” என்னுமோர் பிரபந்தமும் பாடத்தொடங்கி, அவ்வம்மானையென்னும் பிரபந்தத்தில் ஒருவரொரு தலத்தேவதையின் திருவிளையாடல் அடியிற்காட்டுமொதிரியாய் இன்னதென்றோரடியால் குறிப்பிக்க, மற்றொருவர்திற்பிரசினங் கற்பித்து வேரோரடியால் வினவ, அதற்குக் கலைமகளார் வினோதார்த்தமாகத் தனியடியால் விடைதர, இப்படியனேகம்பாடல்களை “மூவரம்மானை” எனவழங்குமாறு திருவாய்மலர்ந்தனர். அவை வருமாறு-

“சித்தம்பூர்வாமூஞ்சிவனளித்தபிள்ளையார்  
மெத்தப்பெருவயிரூவீங்கினர்காணம்மானை  
மெத்தப்பெருவயிரூவீங்கினரேயாமாயி  
னித்தரையின்மீதவருக்கேச்சன்றோவம்மானை  
இரவுபகல்குட்டுணிக்கிங்கேச்சுண்டோவம்மானை.”

எனவும்;

“ஆதாரமாங்குடந்தையாதிகும்பேச்சுரனார்  
கோதாமென்மதனைக்கொன்றெறித்தாரம்மானை  
கோதாமென்மதனைக்கொன்றெறித்தாராமாயின்  
மாதாபிதாக்கள்பழிவாங்காரோவம்மானை  
வாங்குதற்குமுன்வாயின்மண்விழுந்தம்மானை.”

எனவும்.

“இப்பூமிதன்னிலியல்பாந்திருத்தணியில்  
முப்பூவினையுமுருகருக்கேவம்மானை  
முப்பூவினையுமுருகருக்கேயாமாயி



னப்பவருக்கக்கேயரிதல்லோவம்மாளை  
அவர்க்குமுதமாறுனாப்பரிதோவம்மாளை.”

எனவும்,

“அடுத்ததிருக்காவிரிசூழணியரங்கரெப்போது  
மெடுத்ததிருக்கோயிலைவிட்டெழுந்திராரம்மாளை  
எடுத்ததிருக்கோயிலைவிட்டெழுந்திராராமாயின்  
படுக்கையிலேவிடத்தீண்டிப்பட்டனரோவம்மாளை  
பட்டனரென்றன்றோபருத்தெடுத்ததம்மாளை.”

எனவும்,

“தெண்டிரைசூழ்தில்லைச்சிவகாமித்தாயார்க்குக்  
கண்டமெலாநூனக்கரும்பதுகாணம்மாளை  
கண்டமெலாநூனக்கரும்பதுவேயாமாயி  
னன்டர்பிராணலைதனிலாடானோவம்மாளை  
ஆடிப்புலியூரமர்ந்தனன்காணம்மாளை.”

எனவும் வருமாற்றாலறிக. இப்படி யளவற்ற பாக்கள்பாடி  
அளவற்ற வற்புதங்களை விளைத்திருத்து சிவானந்தப் பெரு  
வாழ்வடைந்தனர். அன்றியு மிப்புலவர்கள் வீரசம்பு என்னு  
மோர் பிரபுகொடுத்த பரிசிலைத் தமதிடதுகையால்வாங்க,  
அதற்கவர்-

“பதிவீரசம்புவென்றுபாராமற்கல்விக்  
தெழுடையிரட்டையரேய்கை—யுதவில்வலக்  
கைத்தலத்திற்கொண்டிகளிக்காமலும்மிடது  
கைத்தலத்திற்கொள்ளுவதேன்காண்”

என்றும்பாவினால் வினாவினரென்றும், அதற்கிவர்கள்-

“கூவராயன்றியாகக்கொள்வோம்வலக்கமுடி  
யாவர்தரினுமிடக்கைகொள்வோம்—பூவுலகில்  
மின்பனிமின்னும்தனேவீரசம்புவேயினிநா  
மின்பமுநேரோமினி”



என்னுமிப்பாவினால் விடைதந்தனொன்றும், அதற்கவர் மீண்டும்-

என்னுடையபேரும்புகழுமிருஞ்சீரு  
மென்னுடையவீகையுங்கண்டெப்படிநம்—முன்னவனை  
யாவலுடன்மேலாயறைந்தீரட்டையரென்  
கூவராயன்றன்குணம்.

என்னுமிப் பாவினால் வினாவினரென்றும், அதற்கவர்கள் மீண்டும்-

மாதாபிதாவவனைமன்னுகுருதெய்வமவன்  
முதாவவனைதருங்கீர்த்திக்—காதாரன்  
த்யாகசமுத்திரன்றன்கூவராயன்ற  
னீகைதனைச்சொல்லவெளிதோ.

என்னுமிப் பாவினால் விடைதந்தன ஒன்றும் ஓர்கதையும் கவிஞரும் வழங்குகின்றன. இப்புலவர்கள்பாடிய கலம்பகங்கள் மிகச்சிறந்ததென்பதை,

“வெண்பாவிற்புகழேந்திபரணிக்குச்செயங்கொண்டா  
ன்விருத்தமென்னு, மொண்பாவுக்குயர்கம்பன்கோவையு  
லாவளமடலுக்கொட்டக்கூத்தன், கண்பாவுகலம்பகத்தி  
ற்கிரட்டையர்கள்வசைபாடக்காளமேகம், பண்பாகப்பகர்  
சந்தம்படிக்காசலாதொருவர்பகரொணுதே.”

எனப்பிற்காலத்தார்கூறிய செய்யுளானும், இவர்கள் வே  
ளாண்மரபின ரல்லரென்பதையும் செங்குந்தமரபினரேயெ  
ன்பதையும் இரட்டையர்களாகப் பிறந்தவரல்லரென்பதையும்,

“அத்தைமகன்குருடம்மான்மகன்முடமாகிக்கீழ்மே  
லொத்துறைந்தேகூறுபாடோடணிகொளுலப்பில்கவி

முத்தரினோதியேகம்பருலாமுன்மொழிந்தெவருஞ்  
சித்தமுவப்பத்திரிவோர்செங்குத்தசிலாக்கியரே.”

என்னும் செங்குத்த சிலாக்கியர்மாலைத் திருவிருத்தத்தாலு  
மறியலாம். இவையனைத்து மிங்ஙனமாகச் சிலர்.

“அந்நாளிற்பரமனிருக்கருணையாலே  
யருத்தியொடுத்தொட்டுவிட்டகுறைவினாலே  
யெந்நாளுமுழியாச்சீர்பெற்றிறும்பூ  
தெத்தனையோகாட்டியினிதிருந்தார்மேலோ  
ரிந்நாளிற்கல்விசிலகற்றலோடு  
மெல்லாமும்வல்லார்போலிமைத்துப்பாடி  
முன்னாளின்மேலோரேயாமென்றோதி  
மூடர்வியக்கக்காதமுடிப்பர்தாமே.”

என்னுந் தனியனுக்கிணங்கத் தமதுமனம் சென்றபடிக்கெ  
ல்லாம் வரைவர். அவரைக்கண்டு கேட்டால் கலைமகளார் பார  
மென்பர். அந்தோ! இவர்களைக் கட்டிச் செய்வதை அறியேம்.

உ

சிவமயம்.

## தி ல் ஸ க் க ல ம் ப க ம்.

காப்பு.

நேரிசைவேன்பா.

அல்லைப்பொருவு மணிமிடற்றெம் மையனுறை  
தில்லைக்கலம்பகத்தைச் செப்பவே—யொல்லையிலே  
கற்பகமுன் சத்திவிடிக் கந்தனுக்கு முன்பிறந்த  
கற்பகமால்யானையுள் காப்பு,

நேரிசை யோத்தாழிசைக் கலிப்பா.

சீர்கொண்ட மன்றமென்றுந் திருச்சிற்றம் பலமென்று  
மேர்கொண்ட பொழிற்றில்லை யெழிற்பொன்னம்பலமென்றும்  
வார்கொண்ட முலையுமையாள் வாழ்பேரம் பலமென்றும்  
பேர்கொண்ட கனகசபைப் பெரும்பற்றப் புலியூரோய்

இது தரவு.

பூலோகமுதலாய புவனங்களளிப்பதுவுஞ்  
சாலோகந் தருவதுநின் சரணா விந்தமன்றே.  
பூமிது வலஞ்செய்து புகழ்ந்தோது மடியவர்க்குச்  
சாமீப மளிப்பதுநின் ரூட்கமல மலரன்றே.  
நீருருஞ்சடைமௌலி நிலவெறிப்பமறையொலிப்பச்  
சாரூபந் தருவதுநின் ருமரைப்பூஞ் சரணன்றே.

இவை முன்றுந்தாழிசை.

(அதனால்) இதுதனிச்சொல்

அலம்புநீர்முழுகியு மஞ்செழுத்துநவின் றும்  
பொலம்புனைநறுமலர் புனைத்துஞ்  
சிலம்படிபரவுதுஞ் செனனமறற்பொருட்டே.

(க)

இது சரிதகம்.

வேண்பா.

பொருள்வடிவாய்நின்ற புனிதாகயவர்க்  
செருள்வடிவாய்நின்ற விழைவா—வருள்வடிவ  
மானவாநின்ற னவாவென்றறிந்துதில்லை  
வானவா நின்றானவா.

(உ)

கட்டளைக்கலித்துறை.

வாசவனந்தி மதிகதிர்வானவர் மாமலரோன்  
சேசவனந்திக் கணபதிவேலவன் கெக்கையுமை  
சேசவனந்தி யனந்தன்பரவிடு நீலமிடற்  
நீசவனந்திகழ் தென்புலியூரவென் நேத்துமினே.

(ங)

விருத்தம்.

மின்னொன்றுவான மதியொன்றுவேணி விடையொன்றி  
ருந்தகொடியார், மன்னொன்றுசோதி கடமொன்றுதில்லை ம  
ணிமன்றின் முன்றிலிடையே, பொன்னொன்றுமேனி யரவொ  
ன்றுநீடு புலியொன்று நின்றவதனா, லென்னொன்றுபேதை  
தொழுவான்னுணிந்து மெழுவான்மடந்தையிவளே.

(ச)

விருத்தம்.

இவளைக்கண்டனைவோரு மிரங்குகின்றார் பொழுதுபுகுமி  
டத்திற்பாய்த்த, தவளைக்கண்டனைமறைத்துந் தாமரையினிதும்



சுவியுந் தடஞ்சூழ்தில்லைக், சுவனைக்கண்டனைக்கண்டு மாயவ  
னாண் முன்கையினிற் குழுவவைத்த, வவனைக்கண்டனைக்கண்ட  
வன்றுமுதல்குடியிருப்ப தருமைதானே. (௫)

விருத்தம்.

அருமையாகிய பசுபதியம்பலத் தாடிதென்புலியூரி  
னுரிமையாகிய கானையைக்கண்டபி னுயிர்வருமல்லாமல்  
கருமையாகிய கன்றிழந்திருப்பவள் காலனார்பகட்டின்பின்  
னெருமைபோன்பி னிவனாயிர்மிளுமோ வேழைமைமடவீரே. (௧)

கட்டளைக்கலித்துறை.

மடலூர்வதுமறுத் தியான்செய்தநன்றி மறந்தொழிந்தி  
ரடலூர்பகையெனி லாற்றுக்கொலோமுன்றி லார்த்தச்சங்கக்  
திடலூர்வளவயற் றென்புலியூர்தென்ற தில்லைச்சுற்றுக்  
கடலூர்மரக்கலக் காகமன்றோவஞ்சி காதலர்க்கே. (௭)

வேண்பா.

காதிவிரண்டுபேர் கண்டோரிரண்டுபே  
ரேதிலராய்க் காணு ரிரண்டுபேர்—பேதைமுலை  
யுண்ணிரண்டுபே ரோங்குபுலியூரருக்குப்  
பெண்ணாபே ரிரண்டு பேர். (௮)

விருத்தம்.

பேரம்பலவனை நினையும்பொழுதொரு பிறையஞ்சுடைமுடியஞ்  
சேரும்பலபல பவனந்தருவது திருவம்பலமன்றோ  
தாரம்பலவனை தமர்தந்தையரொடு சரணம்புகவெளிதா  
ரேரம்பலவனை நினையன்பிலையெனி னிரயம்பலபலவே. (௯)

விருந்தம்.

பலகோடிமலரன்றி மலரொன்று புனைந்துலகம் படைத்  
தான்வேதன், மலர்கோடியருகிருப்ப வொருமலரால்விண் புரந்  
தான் வசர்பாணி, யுலகோடி வணக்குதில்லை யம்பலவர்திரு  
வடியி லொருகண்சாத்தி, யலர்கோடிபுனைந்திடுமுன் சக்கரம்  
பெற்றானுழி யரங்கத்தானே. (க0)

சந்தவிருந்தம்.

அரங்கச்சிற்சபையார் மடத்தைக்குப்பிரியா ரலங்கற்பொ  
ற்சடையாளர், விரிஞ்சற்ருத்துயில்கூர் முருந்தற்ருத்துரையாம்  
விடங்கற்ருப்பதியாமான், மருங்குற்றுக்கயல்சேல் கரும்புக்குட்  
புதவே வரும்பெற்றிச்சினவானே, பெருங்கப்பற்கடன்மீ னுடன்  
தத்திக்கரைசேர் பெரும்பற்றப்புலியுரே. (கக)

வேண்பா.

புலியுருதையும் புனிதா புகுவெண்  
பலியூர் தொறுமிரக்கும் பண்பா—பொலிகயிலைக்  
கல்லிலிருக்கக் கடனா லெந்நெஞ்சக்  
கல்லி லிருக்கக் கடன். (க2)

புயவதுப்பு.

கல்லினுக்கடிதாக வி.றுகத்திரண்டன  
கைவிலங்குயிர்மான வெதிரிட்டெவென்றன  
கல்வியத்தன்றோவு மழுவைத்திருந்தன  
கையில்வெண்டலையோடு திகழப்பொலிந்தன  
வில்லெனும்படிமேரு கிரியைப்புரந்தன  
மெய்யருந்தவர்கோவை யெழுதிச்சிவந்தன

வெய்யவன்குருடாக விழியைப்பிடுங்கின  
 வில்லமுங்கமுநீரு நிறையக்கிடந்தன  
 வல்லியந்தலைசாய வுரியைக்கவரந்தன  
 வைகைமண்கரைமீது குவியச்சொரிந்தன  
 மல்குமைந்தலைநாக மணியிட்டணிந்தன  
 வையகந்தருவோனை முடியைக்களேந்தன  
 செல்விநஞ்சிவகாமி தழுவக்குழைந்தன  
 தெய்வவெண்டிருநீறு துதையப்புனைந்தன  
 தெள்ளுசெந்தமிழ்மூவர் கவியைச்சுமந்தன  
 தில்லையம்பலவாணர் கனகப்புயங்களே,

(கங)

கலிவிருத்தம்.

புயங்கமாலை புனைபுலியூரினான்  
 வயங்கமாலை மதியணிலேனியான்  
 முயங்கமாலை முராரியைவேட்டவ  
 னுயங்கமாலை யுதவினன்வஞ்சியே.

(கச)

கட்டளைக்கலித்துறை.

வஞ்சமனத்தைச் சிதம்பரத்தாக்கிய வல்லமையைக்  
 கஞ்சமனத்தை யுயர்த்தோன்வியந்தனன் கைபிசைந்தான்  
 வெஞ்சமனத்தை யறிந்தபின்னீரினி விட்டுவிடார்  
 கொஞ்சமனத்தை யொருபாகம்வைத்த குணக்குன்றமே. (கரு)

விருத்தம்.

குன்றுளோ நென்னுந்தெய்வக் குறுமுனி வணங்குந்தில்லை  
 மன்றுளோர் நடனங்காண வஞ்சரைக் கண்டாலஞ்சேன்  
 நென்றலோ டிகலுஞ்சேவல் சிறையினு லிணத்தபேடை  
 யன்றிலோ வென்னுமோசைக் கஞ்சமென் நெஞ்சந்தானே.

கடைமடக்குவிருத்தம்.

அஞ்சமேயுடன் கானகமொன்றுமே யரக்கனைப்பொருங்  
கானகமொன்றுமே, கஞ்சன்மாறொழு மன்றவரங்கமே கை  
லைமாலையு மன்றவரங்கமே, வஞ்சமான பரசிவகங்கையே மன்  
னுதிர்த்தம் பரசிவகங்கையே, ஷஞ்சமேநீ சிதம்பரந்தில்லையே  
நித்தமோது சிதம்பரந்தில்லையே. (க௭)

விருத்தம்.

தில்லைமூவாயிரவர் பூசைபுரிபாதந் தேவருடனையிருவர்  
தேடரியபாதம், வல்லமாகாளியொடு வாதுபுரிபாத மாமுனிவர்  
காயமனை மார்பிலுதைபாதஞ், சொல்லவேபரவையிடந் தூது  
சென்றபாதந் தொல்புலிபதஞ்சலியுந் தொண்டிசெயும்பாத, ம  
ல்லலாமேழ்பிறவி தீரகடமாடு மாதிபுலியூர்திரு வம்பலவர்  
பாதம். (க௮)

கட்டளைக்கலித்துறை

அம்பலவாணனை வென்றோன்புறவத் தரும்புமுல்லை  
யம்பலவாணனை யார்ஞுழல்வேற்க ணரிவையரா  
யம்பலவாணனைப் பெண்ணுருவாக வமர்ந்தவனை  
யம்பலவாணனைப் போற்றாரில்வாடு மவன்மருங்கே. (க௯)

சந்தவிருத்தம்

மருமலிசபையினில் வரதனையுமையொடு மலர்தூவிப்  
பெருமையுமடைகு வரவரவர்பதவிகள் பெறுவாரே  
பொருமகள்சசிமகள் வனமகன்புலமகள் புகழ்மாதர்  
திருமகணிமகள் ரதிமகணிதிமகள் செமமாதே. (௨௦)

வேண்பா

மாதரசேச்சிற் றம்பலத்தை வெளவாதே கன்னெஞ்சே  
நீதிருச்சிற் றம்பலத்தை நின்றுதொழு—போதருச்சித்



தாடிப்பா டித்திரியா தாதுலர்போ லேதிலர்போல்  
வாடிப்பா டித்திரியா மல்.

(௨௧)

உருவல்.

மல்லம்பணைஞும் தில்லையம்பதியினில்  
புழுவாய்ப்பிறப்பினு மழுமன்கரத்தவென்  
மெழுதாக்கிளவி யிருடிபகர்ந்தது  
மெழுதுமறைபகர்ந்த கழுமலமுனிவன்  
சங்கரன்புலியூர்ச் சதாசிவமனைத்துஞ்  
செங்கரமழுமான் சுமந்தனதெரிந்து  
பண்ணுறுசெர்தமிழ்ப் பதிகம்பாடி  
மண்ணுறுமாந்தர்க்கு வகுத்துரைத்தனவுஞ்  
செவிப்புலங்கதுவத் தெளிந்தொழிந்தனன்யான் - அதனா  
லிருடிகளாகிய வீக்கிவரிருவர்  
திருவடிநாளுக்குஞ் சிரத்தின்மேலனவே.

(௨௨)

மதங்கியார்-விருத்தம்.

சிரத்திலேகாங்குவித்து முப்பத்துமுக்கோடி தேவரெல்லா  
ம், வரத்திலேதெண்டனிடு மம்பலவர்தென்புலியூர் மதங்கியார்  
த, முரத்திலேகோடிமுண்டுகதுப்பிலே கோடிமுண்டென்னுயி  
ரைவாட்டுங், கரத்திலேவாளிரண்டு முகத்திலே யோரிரண்டு  
கணைகடானே.

(௨௩)

வஞ்சிவிநீந்தம்.

தானவரையாள்கனக சபையாமா  
தானவரையோர்முழவு தனையோராப்  
தானவரையார்கிளவி தவறார்நீ  
தானவரையாணைகொள நவறாமே.

(௨௪)

விநீருதம்.

தவபுரத்தையிழைத்துகொடு நரகில்வீழ்வர் சாலகடங்கடரா  
வர் தருவராவ, ரவபுரத்திலம்பரத்தை யடைவர் தில்லை யம்பலத்  
திற்திருநடத்தை யதியாதோர்கள், பவபுரத்தையகல்வரந்தப்புர  
த்தைபாள்வர் பரமபுரத் தணிவர்கிதி படைத்துவாழ்வர், சிவபு  
ரத்திலவீற்றிருப்ப ரெம்மையாளச் சிதம்பரத்திற் திருநடத்தை  
த்தெரிசித்தோரே. (௨௫)

விநீந்தம்.

தெரிசிக்கமுத்திதருவித்த ரத்தர்கிகாப்புயத்தர்புலியூரி  
லிருவர்க்குமிர்த்தம்கெஞ்சுபைக்குளிறைபொற்பத்ததைமறவாமற்  
பரிசிக்கமுத்தி வசனிக்கமுத்தி பணிதற்குமுத்தி மலராலே  
மருசிக்கமுத்தி பிரதக்கிணத்தில் வருதற்குமுத்தி தருவாரே.

வேண்பா.

தருத்தாவுழுஞ்சோலைச் சங்கராதில்லை  
நிருத்தா வருகாதென் னெஞ்சம்—பருத்தமா  
மேவம்பழுத்தவடைவெளிநில்லாவயிரம்  
பாவம்பழுத்த பழம்.

(௨௭)

கட்டளைக்கலித்துறை.

பழுத்துச்செத்தாலும் பிறந்துசெத்தாலுமிப் பாழுடலங்  
கொழுத்துச்செத்தாலுமெவித்துசெத்தாலுங்கொலைப்படினும்  
புழுத்துச்செத்தாலும் புதைத்தாலுங்காலிற் புரியைக்கட்டி  
யிழுத்துச்செத்தாலுஞ்சிதம்பரத்தேசென்றிறத்தனன்றே. (௨௮)

விநீந்தம்.

என்றெனமிழ்த்தொரு சிதம்பரநடம்புரியு நம்பர்பரனார்  
குன்றெனவுயர்ந்தவர் விரும்பியபெரும்பதி சூடந்தைகடலூர்

தென்குழுவலஞ்சுழி புறம்பியமெறும்பி மலைசெம்பியனல்லா  
ரன்பில்புறவம்பழனம் வஞ்சிகளமிஞ்சுகுடியம்பல்லகரே. (உசு)

மடகீருவிருத்தம்.

அம்புலிக்கொரு நட்டம்புரிந்தவ  
ரம்புலிக்கொரு நட்டம்புரிந்திலா  
ராழியஞ்சங்கு மாலுக்களித்தவ  
ராழியஞ்சங்கு மாலுக்களித்திலார்  
வம்புலாவுமிதழி யைவேட்டவர்  
வந்துசெய்ய விதழியைவேட்டிலார்  
மாணையுங்கைப்பிடித் தேநடத்தினார்  
மாணையுங்கைப்பிடித் தேநடத்திலார்  
பம்புவேலைவிட மிடரூக்கினார்  
பாவையாசை விடமிடரூக்கிலார்  
பரவைகோபமுஞ் சோபமுத்தீர்த்தவர்  
பரவைகோபமுஞ் சோபமுத்தீர்த்திலார்  
செம்பொன்மாளிகை யம்பலக்கூத்தனார்  
தினமுமென்களை யம்பலத்தேற்றினார்  
தில்லையம்பதி வாழ்நடராசனார்  
திருவுளச்செயனன் றாயிருந்ததே. (உ௦)

விருத்தம் - களி.

இரும்பெண்ணைவிரும்பாதா ரொவருளர்கட்குடிமாறா திரு  
ந்தான்வேதன், உரும்பெண்ணையகன்றபின்னெண்ணறவருந்தி  
னன் முகுந்தன்மாலுமானன், சுரும்புண்ணுமதுமுடிபும பசுந்  
தோமெப்பூமடலுஞ் சுமந்துதோன்றிக், கரும்பெண்ணைநீக்காம  
வடனிருந்தான் கனகசபைக் கடவுடானே. (உ௧)

கழிநேடில் விருந்தம்.

கடல்விடதுகர்த்த காசினிலிங்கம் காஞ்சிமாநகருறையிலிங்கம்  
காவிரிவடபால் வருதிருவானைக் காவினிலப்பு லிங்கமதாம்  
வடதிசையன்னாமலையினிலிங்கம்வன்னியின்வடிவுகாளத்தி  
வாபுலிங்கமதாஞ் சிதம்பரலிங்க மாசிலாகாய லிங்கமதாம்  
குடதிசையதனின் மருவுகுற்றலங் கோதறுசித்திரசபையாங்  
குற்றமில்லுணக்கின் பழையனார் மன்றங்குல நவரத்னமன்  
றென்பா, ரடல்விடைப்பாக னெல்லையம்பதியிலம்பலந்தாம்பிர  
சபையா, மாலவாய்மதுரை வெள்ளியம்பலமா மணிதில்லை  
செம்பொனம்பலமே. (௩௨)

குறளடிவஞ்சித்துறை.

அம்பலவர்தாளே, நம்பர்ப்பதாளே  
தம்பமெனதாளே, வம்பர்மதவேளே. (௩௩)

வேண்பா.

வேலை யிடுதரும்பாய் வெம்பினே அம்பலவர்  
மாலை யெனக்குதவ மாட்டாயேற்—சோலையினிற்  
போதந் ததும்பியே புன்கணீர் போலெனது  
போதந் ததும்பியே போம். (௩௪)

கட்டளைக்கலித்துறை.

போதத்தைவிட்டவர்க் காளாகிவேள்வி புரித்ததக்கன்  
வேதத்தைவிட்டவர் வேந்தாயிருப்பர் வில்வேளிருந்து  
மாதத்தைவிட்டவ ரம்பலவாணர் மலர்க்கமலப்  
பாதத்தைவிட்டவ னுனூர்த்திரிவர் பலிக்குழன்றே. (௩௫)



### வேள்ளைவிருத்தம்.

பலியூருங்கன்மனத்தார் பழிநாணரென்செய்கேன்பாவாய்வாழி  
புலியூரர்கழிக்கானற்புலம்பெராமெறந்தனையோபுணர்வாழி [பு  
கலியூர் தியுடன்சென்றார்கடுத்திண்டேர்வழிசிறையேல்கடலேவா  
வலியூருமலர்க்கணைக் கென்னுயிரிலக்கம்புரிந்திடேல்வாரீவாழி.

### இடைச்சியார் விருத்தம்.

வானிச்சியார்வணங்கு மம்பலவர்தென்புலியூர் மணிவீதிக்கே  
கோனிச்சியார் தயிர் பால்விலைகூறிவிற்துவருங்குரலைக்கேட்டாற்  
தேனிச்சியார்களும்புதனே யிச்சியாரிவரைத் தெரிசித்தோர்க  
ளேனிச்சியார்மதவேளி ரதியைக்கண்டாலுமவரிச்சியாரே, (௩௭)

### கலிவிருத்தம்.

இச்சையடியார்பரவு மேமசபைவாணர்  
பொற்சடிலர்நீலமணி கண்டர்புலியூர்  
பச்சையொருபாதிபுடல் பால்வடிவமானார்  
செச்சைமலரேயனைய சேவடிகளாரே. (௩௮)

### கார்காலம் விருத்தம்.

சேவணியுமணியோசைக் கிடையறிந்துவிழி தூங்கத் தில்  
லைமன்றிற், கோவணியுங் கொன்றையெ னீப்பசலையெழுவன்பர்  
மனங்குறியாக்காலம், பூவணிகவேளாளர்புலியரசர்கொடுங்கோ  
ன்மை பொறுத்தாற்போல, வாவணியும்புரட்டாசி மாதமுநான்  
றனி யிருந்திங்காற்றிலேனே. (௩௯)

### விருத்தம்.

ஆற்றிலிமும்பொருள் குளத்திலழைப்பித்த திருக்கதையுமாரு  
ரர்க்குச், சேற்றவயற்புகலூரிற் செங்கலைப்பொன்னுக்கியதுந்தி  
ருத்தச்சொன்னார், நேற்றிரவினெனைப்புகழ்ந்தாரின்றறிந்தேன்

பொருடேட நினைத்ததெல்லாம், போற்றுதிருவம்பலவர் பொறு  
ப்பரெனைப்புகழ்ந்ததெல்லாம் பொய்மெய்தானே. (ச௦)

விருந்தம்.

பொய்ப்பசிக்கொண் டிரந்துமலும் புலியூர்செஞ்சடைமேற்  
பொலிந்தவாழும், மைப்பசியிலிழப்பறந்த நெடுமூச்சவிவெது  
போல் வாடைவீச, மெய்ப்பசியுமருந்தயிலுந்தவிர்ந்துபெருந்த  
வம்புரியும் விரதர்போல, வைப்பசியுங்கார்த்திகையும் பிரிந்திருந்  
தமொருவகை கா னுற்றினேனே. (சக)

விருந்தம்.

ஆற்றநீர்மலையில்விழு மருவிநீர்பூஞ் சனைநீரகமூங்குவ  
லாற்றுநீர்குளத்துநீ ருதநிநீர்மேகத்தி லுள்ளநன்னீர்  
வேற்றுநீர்விரிசடையோன்சங்கைநீரித்தனைக்குமேலாங்கண்டிர்  
காற்றுநீருரிவையரம் பலத்தாடுமையர்சிவ கங்கைநீரே. (சஉ)

விருந்தம்.

நீர்கழிக்குஞ்சடைமுடியா ரம்பலவர்தென்புலியூர் நியமவீதி,  
தேர்கழிக்குந்திருகாளுமறந்தார்தாஞ் சென்றிருக்குந்திசையுங்கா  
ணேன், கடர்கழிக்கும் வாளினுக்குமிலக்கான புண்ணாற்றிக்கொ  
ள்வார்போல, மார்சீழிக்குந்தைக்கு மிருந்தாற்றினேன்முன்பனி  
யைமாற்றினேனே. (சகஉ)

வேண்பா.

மாற்றா யிதழியந்தார் வாங்கிவந்து வஞ்சிதய  
ராற்றா யுனைவனர்த்த வாயிழையைத்—தேற்றாயே  
லஞ்சகமே யஞ்சின னம்பலவ னாப்பிரிந்தா  
லஞ்சகமேயஞ்சினாளாம். (சச)

கட்டளைக்கவித்துறை.

அஞ்சத்தனையு மயிலோனையும்பெற்ற வம்பலனை  
வஞ்சத்தனையு மனத்திலெண்ணாதவர் மால்பிரம  
னெஞ்சத்தனையு மறைந்துநின்றானுக் கிணையென்னவே  
கஞ்சத்தனையுந் திருமாலையுஞ்சொல்வர்காசினிக்கே. (௧௫)

விருத்தம்.

காசிக்குஞ்சேதுவிற்குந் தலைவர்திருவம்பலவர் கமலபாதம்  
பூசிக்குமடியவரைத்தெரிசிக்குமெனைமதனன்போர்வல்லானோ  
ஐசிக்குநிகரானவைங் கணைக்குந்தென்றலுக்குமுறுவாடைக்கு  
மாசிக்கும்பங்குனிக்கு முன்புவரும்பின்பனிக்குவருந்திலேனே.

வேற்றேல்வேண்டுறை.

வருகடலில் விடமுண்டார் மன்னியதென்புலியூரின், குருகடரு  
நெடுங்கொல்லிக் குன்றநா டுடையீர், முருகடருமலர்க் காந்தள்  
வெற்பிலே மலருகின்றமுறைமையின்றி, பொருகடலின்மலர்வ  
தொரு புதுமையெனவிணைவிழிகள் பொத்தினீரே. (௧௬)

விருத்தம்.

பொத்திரைக்குங்கரும்பாம்புவைத்திருக்குஞ்சடைமுடியர்பு  
லியூர்நாட்டி, னித்திரைக்குமிடமின்றி விழித்திருக்கத் தந்தவ  
ரென் னிலைமையோரா, ரித்திரைக்கும்படநாகமருந்திரைக்குமி  
ளவேனிற் கிடமாய்வந்த, சித்திரைக்கும்வைகாசி வசந்தனுக்கு  
ம்யானினியென் செய்குவேனே. (௧௭)

விருத்தம்.

செய்யமேனி யாரையர்மாலயன் றேடுமம்பலத்தாடு மீச  
னார், துய்யமால்வரைப்புனமிருந்தபைந்தோகையார்பிரிந்தேகி

னூர் கொலோ, கொய்யும்வார்தினைக் கிளியினங்களே கோலென்க  
ளே கேசயங்களை, மையல்யானையின் பிடியினங்களே மானினங்  
களே தேனினங்களே. (சுக)

விருத்தம்.

தேனிக்கும் மடியவர்கள் வந்திக்கும் பலவர் தில்லைநாட்டி  
னானிக்குமதன்கணைக்கு நரலைக்குமயலவர் கணைக்குமஞ்சேன்  
கூனிக்குக்குமுதமல ரலர்மதிக்குமுதிர்வேனிந் கோடைநீங்கா  
வானிக்குமுடனான வாடிக்குமுயிர்தரிப்ப தருமைதானே. (ரு0)

விருத்தம்.

அரும்புதான் சிலவயவ மலர்வடிவாகுங்  
கரும்புதேன் மொழி கமுகமுஞ்சங்கமுங் கழுத்தாம்  
விரும்புதேன் புலியூர் மால்வரையின் மின்னார்க்கு  
நிரம்புதேர்ப்படந் திரைகடல் கடிதட நிதம்பம். (ரு1)

விருத்தம்.

நிதம்பதடமயிலேகொள் ளிடங்கடந்தோமினிச்சற்று நேரஞ்  
சென்றாற், பதம்பரவுமாயிரக்கான்மண்டபமுந்திருமதிலும் பசு  
ம்பொற்றேருஞ், சதம்பெறுகான்மண்டபமுஞ் சிவகங்கையுட  
ன்கனக சபையுந்தில்லைச், சிதம்பரமுங்கோபுரமுந்தில்லைமுவா  
யிரவர் தெருவுந்தானே. (ரு2)

கட்டளைக்கலித்துறை.

தெருவாரவாரங்கள் வண்டினமேசெவி கேட்டவுட  
னாகாதுவீழ்த்திடம் வண்டினமேபுலி யூரரன்பு  
தருவாரெனமிக வண்டினமேயவர் சந்தமு  
மருவாவிடி லொரு நானுகமானது வண்டினமே. (ரு3)



### ஐயந்தேளிதல்-மருட்பா.

வண்டறைதாமரை வைகுதலாற்கண்டேன்

புலியூர் தொறுந்திரி பிரமரங்காள்

புலியூரணங்கிவள் பொன்னணங்கலனே.

(ருச)

### விருத்தம்.

பொன்னாளுஞ்சடைக்காடு தனைக்கண்டோகங்கையெனும்  
புணலைக்கண்டோ, வெந்நாளுந்திகழறுகு தனைக்கண்டோவம்  
புலி மானினத்தைக்கண்டோ, வன்னாளிற்கருமானின் றேலுரி  
த்துமருங்கசைத்த வச்சந்தானே, தன்னாசையாற்புலியூ ரம்பல  
வர்கரத்தின்மான் றுவுந்தானே.

(ருரு)

### கொற்றியார்-விருத்தம்.

தாவிந்துமதிச்சடையார் நடமாடுஞ்சிதம்பரத்துத் தலத்  
தேதில்லைக், கோவிந்தந்திருவடிகள் சேவிக்கும்படிவந்த கொற்  
றியாரே, மேலிந்தமதியிருக்கக் கரும்புயலையேன்மறைத்தீர் மே  
கத்தாலே, மாலிந்துவினைத்திரும்ப மறைத்தாலின்னமுஞ்சில  
நாள்வாழலாமே.

(ருசு)

### விருத்தம்.

வாழும்புலியூரெனுநாமம் வையமுழுதும்பரந்ததலா  
லாழும்புனல்குழ்சீரக்கத் தாலைக்களத்துமுளதாமால்  
வீழும்பொழுதுங்கண்ணுறங்கி விழிக்கும்பொழுதுமாலயங்கள்  
சூழும்பொழுதுமறவேன்யான் றஞ்சும்பொழுதுநுதிப்பேனே.

### சுந்தவிருத்தம்.

துதிக்கைவீசிய மறம்தவாரண முரித்தபோர்வையர் முனிவர்க  
டேவர்க, டுதிக்கவேவரு கனகசபாபதி யெனுமீசர்

மதிச்சடாடவி மழவிடையார்முதி லெருக்குமாலிகை யிதழினை  
 யேபுனை, வரைப்புயாசலர் வளர்புலியூர்வரு மயில்போல்வா  
 யுதித்தமாமதிதழலலவோபினையெனக்குநீரொருதுரையலவோ  
 வினி, யுமக்குகாஊரு பயலலவோதய வினையோதான்  
 கொதித்தமாமத னடுகையேவிட முழுப்பிராணனுமறையு  
 ராயுள, குறைப்பிராணனு மழியுதையோதலை விதிதானே.()

அகவல்.

விதிவழிதவறிய மதியிலாவெனை  
 மெய்த்தவம்புரியாப் பித்தனிவெனன்று  
 மன்பதையுலகத் தன்பர்கணகைத்தன  
 ராழியம்புலியி லனைவரும்பழித்த  
 வேழையென்றிகழா தென்னையுந்தாங்குறுஞ்  
 சுகமுமுல்லையும சோகமுக்குவளையு  
 மீதுபர்கஞ்சமும் வெளிப்படமலர  
 வெத்திறல்வாலியைத் தந்தைகொன்றதுபோ  
 லொளித்தநின்றெய்த வொண்சிலைமாரனை  
 முழுத்திரைகொழிக்கு முத்தவெண்ணையான்  
 மருங்குழுதிடந்த கருங்கடனகைக்கு  
 மல்லலம்பெரும் பனைவயல்கும்  
 தில்லையம்பலவர் தென்புலியூரே.

(௩௯)

அம்மானைமடக்கு - கலித்தாழிகை.

தென்புலியூரம்பலவர் தில்லைச்சிதம்பரத்தே  
 வெம்புலியொன்றெந்நாளு மேவுங்காணம்மாளை  
 வெம்புலியொன்றெந்நாளு மேவுமேயாமாதி  
 லம்பலத்தைவிட்டே யகலாதோவம்மாளை  
 யாட்டைவிட்டுவேங்கை யகலாமோவம்மாளை,

(௪௦)

### விருந்தம்.

மானுலாம்விழியுமையாள் கற்பலகைநீக்கினின்றமடவாள்  
பங்க, னூனெலாநடுங்கமடங் கற்பலகையுடையோனை யுருந்து  
வென்றோன், காணிலேநடமாடுங் கற்பலகையுடனடிக்குங் கடவு  
டில்லைப், பாணிலாமதிச்சடையான் கற்பலகையென்பர்சங்கப்  
பலகைதானே. (கக)

### பாண் - விருந்தம்.

கற்பலகைதனிவிருந்து கவியுரைத்தபுலவனார் கருணைதன்  
னார், பொற்பலகைபெற்றீரே யாதலாவித்தனையும் பொறுத்தே  
ன்கண்ட, ரெற்பலகைபோற்பசியா லெங்கையர்பாற்றாதுசென்  
ரீரிங்கும்வந்தீர், பற்பலகைதனிலேற்பீர் வீணனாராயிருந்தீர் பா  
ணனாரே. (கஉ)

### வேண்பா.

பாணன்பெறப்பொற் பலகையளித்த தில்லை  
வாணனெனையாள வல்லானே—வீணன்போ  
லக்கமலமுற்றுமடிப் போதுதந்துமுள்ளக்  
கற்கமலமுற்றுங் கடந்து. (கங)

### கட்டளைக்கலித்துறை.

கடித்தான்விளங்கும் பறவையைவேட்டுவன் சுண்ணிவைத்துப்  
பிடித்தாலெனவொரு காட்சியுண்டானது பேய்முலைப்பால்  
குடித்தான்மலர்கொண் டருச்சித்தபோது குழகன் செய்ய  
வடித்தாமரையில் விழித்தாமரை தென் நகப்பட்டதே.

### விருந்தம்.

அகப்பட்டேனதிமோக வலைப்பட்டேனிற்பழைய வடி  
யார்தம்மா, எனப்பட்டேனாயவர்க ணப்பட்டை மெவைது நா

ணமில்லேன், முகப்பட்டமதயானை யுரியுடையாய்தஞ்சுமென  
முறையிட்டாளாய், புகப்பட்டேன் நென்புலியூரம்பலவாபொ  
றியற்றேன் போற்றினேனே. (௬௫)

### வகுப்பு.

பொறியாடரவினை யரைக்கைசத்தனை  
புகையார்திரிபுர நகைத்தெரித்தனை  
புலவோர்தமிழிரு செவிக்குள்வைத்தனை  
புயமேலுமையிரு குயப்பொருப்பினை  
பெறவேநெறிதனை பெனக்களித்திலை  
பிறவாவகையெழு பிறப்பறுத்திலை  
பிரமாவெழுதிய வெழுத்தழித்திலை  
பெரியோரிணையடி தொழப்பணித்திலை  
யறனூல்வழியெனை நடத்திவைத்திலை  
யடியார்சகைபடு விருத்திவைத்திலை  
யருளாரமுதினை யருத்திவைத்திலை  
யடியேன்மனதினி லுருக்கம்வைத்திலை  
சிறைசாலையிலெனை யடைத்துவைத்தனை  
செலதானாயிலெனை யகப்படுத்தினை  
சிவகாமியையொரு புறத்தில்வைத்தனை  
சிவனேசடையினி னடித்தசித்தனை.

(௬௬)

### விருந்தம்.

கடிப்பார்தென் புலியூரி னம்பரிடம் பிரியாமெல்  
லடிப்பாவை சிறுமருங்கு லாற்றியிருந்தது பாரீர்  
கொடிப்பாதி யாயிரண்டு குடஞ்சுமந்து வடஞ்சுமந்து  
முடிப்பாருஞ் சுமந்தமொரு முருகனையுஞ் சுமந்ததுவே. (௬௭)



மறம்-விருத்தம்.

முருகனைக்குந் தார்வேந்தன் விடுதா தாவிமயவரை முதல்  
விதன்னை, யருகனைக்குமம்பல வர்க்காட்பட்ட மறக்குலமென்  
றறியான்போலும், பொருகனைக்குஞ்சிலைமார ன்பூங்கனைக்கும  
றவர்குலப்புவைவாட்க, ணிருகனைக்குமிலக்கானுனெங்கனொ  
ரு கனைக்கிவனோ வெதிரிநிற்பானே. (சுஅ)

விருத்தம்.

நில்லாதவெழுபிறப்புந் தொல்லையல்லனீக்குசிவகர்மவல்லி  
நிலையுந்தொல்லை, செல்லாரும் பொழிப்புடைகுழ் சிதம்பரமுந்  
தொல்லை திருமூலட்டானமொடுசிவகங்கைதொல்லை, சல்லாபந்  
தருமகுடா கமமுந்தொல்லை தலபுராணமுந் தொல்லை சபை  
யுந்தொல்லை, சொல்லாருநான்மறையுந் தொல்லைதில்லைச் சோ  
திநடமாடுவதுந் தொல்லைதானே. (சுக)

விருத்தம் - ஊசல்.

தொல்லைமறையம்பலவ ரூசலாடச்  
சுரர்முனிவர் மலரயன்மா ரொழுதுபோற்றக்  
குல்லைமகிழ்சண்பகமா தவிமந்தாரை  
கொன்றைமலர்சொரிந்தடியர் குணங்கள்பாட  
முல்லைமுகை நகையரும்பப் பசும்பொன்னோலை  
முகமதியின் முத்தரும்ப வரம்பைமாதர்  
தில்லைவளம் புகழவினி தாடருசல்  
சிவகாம சுந்தரியா ராடருசல். (எடு)

வேண்பா.

ஆடிய வெண்பிறையோ டந்தரத்தின் மேற்கொழுந்தா  
யோடிய செக்கர்வா னொக்குமே—நீடியகோ

பக்கக்குழையான் படைமழுவான் நென்புலியூர்  
சக்கக்குழையான் சடை.

(எத)

குறம் - விருந்தம்.

சடைமுடிக்குமம்பலவர் வந்தணைவரென்றகுறி தப்பாதம்  
மே, கொடைமுடிக்கும்படிசொன்னால் குறத்தியல்லயானுமொ  
ருகுசத்தியண்டாய், கடைதுடிக்கும்விழியிரண்டுமிடந்துடிக்குந்  
துடிக்குமிடக் காமுந்தோளும், துடிதுடிக்குமிடப்புருவந்தனந்  
துடிக்குத்துடிக்குமிடத் தொடையுந்தானே.

(எஉ)

விருந்தம்,

தொடையாடச் சிறுசதக்கை துதைந்தாடச்சிவகணங்கடு  
ணக்கையாட, வுடைவாளிற் பசுக்குருதிக் குழம்பாடச்சிறுத்  
தொண்ட ருவகையாட, நடையாடுபசுக்குழவித் தகைவிரும்பி  
னாப்புலியூர் நம்பப்பாரி, னிடையாடுபுலிக்குருளைக் கெப்படிபாற்  
கடலூட்டவெண்ணினோ.

(எங)

தாழ்சை.

எண்ணினுக்கு னடங்கிடாதவர் தில்லையம்பல வாணனா  
ரிவரளித்திடு மதனமோகன மிவண்மனத்தி லடங்குமோ  
விண்ணினுக்கு னடங்கிடாது விரித்தெழுந்திடு வெண்ணிலா  
விரிணுக்கு னடங்கிடாது விசைத்தெழுந்திடு காமநோய்  
மண்ணினுக்கு னடங்கிடாது வசந்தகால வசந்தனும்  
வாசகத்தி லடங்கிடாது மடந்தைபட்ட வருந்தமும்  
கண்ணினுக்கு னடங்கிடாதிவள் கண்ணிலேவிழு கண்ணினிர்  
காசினிக்கு னடங்கிடாதிவள் காதல்கொண்ட விலாசமே. (.)

கட்டளைக்கலித்துறை.

மேலண்டர்போற்றும் புலியூர்பாம்பின் விடத்தையஞ்சி  
மாலஞ்செழுத்துந் திருநீலகண்டர் மணியும்பொற்றார்  
நீலந்தருமணி சின்னப்படாம னிறுத்திசிலாப்  
பாலும்பசுந்தழை யுங்கைவிடாது பரிந்தனனே. (எடு)

சித்து - விருத்தம்.

பரிசித்துநறுமலர்கொண்டருச்சித்துமம்பலவர்பதத்தை  
கன்றாய்த், தெரிசித்துநேசமுடன்பூசித்துந் திரிநின்றசித்தரப்பா,  
வருசித்தர் தமைக்கண்டால் வஞ்சித்துநயம்பேசி வழிவிடாம,  
லொருசித்தர்க்கமுதளித்தார் லொன்பதினாயிரம்பசும்பொன்னு  
தவலாமே. (எசு)

இன்னிசை-வேண்பா.

உதயமே ருப்பொருப்போ டொப்பர் சபைவாணர்  
துதயவே நிறணிவாய் தூய்திருப்பர்  
கதையைமீ தேயெழுதிக் கட்டிவைத் தாலென்  
னிதயமே சம்பந்த னோடு. (எஎ)

சம்பிரதம் - ஆசிரியவிருத்தம்.

ஏடியும்புலவனும் போலவே யுமைதனை யின்னமும் பேசு  
விப்பே - னிவுளிதனை நரியாக்கி நரியையும் பரியாக்கி யிந்திரசா  
லம்பண்ணுவேன், வாடியுடல்வேர்வொழுக் மதுரையிற்பிட்டுக்  
குமண்சுமந்தையர் முன்னாள் - வைகையையடைத்த படிக்கலை  
யுமடைத்திடுவன் மண்ணுலகிவிதவித்தையோ, பாடியும்பரவி  
யுந்தேடாமன்மாயனும் பத்மாசனக்கடவுளும்-பன்றியும்பறவை  
யுந் தானாஐமுண்டகப் பாதமுஞ்சடைமகுடமுந், தேடியுங்கா

ஐத திருவுருவையமார்கழித்திருமஞ்சனத்தில் யார்க்குந் - தெரி  
சிக்கவும்பண்ணி யனவரத நடனமுஞ் சேவிக்கவும் புரிவனே.

விருத்தம்.

புரிநூல்புனைவார் திருநீறணிவார் புலியூர்  
பரிபூரணராய் மடவாருய்ரே பலிதேர்வா  
ரெரிநீறிடவே நகுவார்பகுவா யெருதேறி  
வருதாபுரமா னசையால்பலகால் வருவாரோ.

(எக)

மேகவிடுதூது - விருத்தம்.

வருடிக்குமழைமுனிகா னென்தாசைக்கடல்சுவற்றமன்று  
ளாமெ, குரிசிற்றுகூர்மொழிந்தா லாவிபெறலாமெமக்குங் கொ  
ண்டல்காளோ, ரிருடிக்கும்பதஞ்சலிக்குமிடைநடுவே நடனமி  
டு மிருபாதங்க, டெரிசிக்கலாமுமக்குஞ் சேவிக்கலாம்புலியூர்ச்  
சிவனைத்தானே.

(அ௦)

வஞ்சிப்பா.

சிவகங்கையுந் திருமதினு - மணிமன்றமு மதிமுகமும்  
பவளவாயும் படர்சடைபுந் - தவளநீறுந் தமருகமுஞ்  
சிவந்தகாலுங் கருமிடறம் - பசந்ததாரும் பணிமதியும்  
புண்டரமொடு புலியதளும் - குண்டலமொடு குரைகழலும்  
கண்டவன் - புன்பிறப்பகற்றினே புரிதா  
வென்பிறப்பறயா னென்றுகாண்பதுவே.

(அக)

சுந்தவிருத்தம்.

வேதபுராண சபாபதியாகிய வேதாளர்  
தாதகிமாலையர் தாமனாயாகிய தார்தாரார்  
மாதர்புராணியில் கேசயமாமுநிகல் வாழ்ப்புனை  
யோதிமமாமிவை போவதுமீன்வது மோயாவே.

(அஉ)



தாழ்சை.

ஒய்விதண்டையில்தில்லை யம்பலத்துளாடுவா  
 ரொருவரன்பிலாமைகொண்டொருத்தரோவிதண்டைமுன்  
 போய்விதண்டையிட்டுமீள்வ ரன்னைமார்கடோழிமார்  
 புலவிதண்டையிட்டுநிற்பர் புள்ளொலாம்விதண்டைகாண்  
 வேய்விதண்டையுறவினோர்கள் வெருவிதண்டைகண்ணிலா  
 வெண்ணிலாவிதண்டையூர் விதண்டைமற்றமின்னனார்  
 வாய்விதண்டைநீலிபெற்ற தாய்விதண்டையிவையலால்  
 வாரியேழுமேவிதண்டை மாரவேள்விதண்டையே. (அ௩)

வேண்பா.

தண்ணார் பொழிற்றில்லைச் சங்கரனார் சீர்பிழைத்தாற்  
 கண்ணு யிருந்து கலந்தாலு - மெண்ணர்கொல்  
 வேர லுமிழ்த்தழல் வேள்வியனற் கையுடம்பு  
 மூர லுமிழ்த்தசுடர் மூன்று. (அ௪)

தழைகட்டளைக்கலித்துறை

மூதந்தமாந்தில்லை யம்பலக்கூத்தர் முனிவர்விண்ணோர்  
 போதந்தமாந்தர் புகழ்புலியூரர் பொருப்பிறைவா  
 மாதந்தமாந்தன பாரத்திலையொற்றி வாழ்ந்தனைகா  
 ணீதந்தமாந்தழை யாவியன்றோவென்க ணேரிழைக்கே. (அ௫)

விருத்தம்.

நேராடல்புரிபரமர் புலியூர்ச்சிற்றம்பலவர் நிமலநாட்டில்  
 வாராடுகளபமுலை வடமாடவினையாடு மடவார்கண்கள்  
 போராடுமெதிராடுமுறவாரும்வரிக்கயலைப்போந்துசாடுந் [மே.  
 தாராடுமினோனோரைச் சண்டையிடுமணிக்குழையைச்சருவுந்தா

பிச்சியார் - விருந்தம்.

சுருவிச்சிராட்டுமொரு பஞ்சவன் என்கிறியேந்தித் தவத்  
தோர்காணத், தெருவிச்சிராயணித்த கஞ்சளியுந்திருநீறுத் தெரி  
சித்தோரைப், பொருவிச்சிப்பேராசை பூண்பிச்சிர் சண்டையிடு  
பூசலெல்லாம், வருவிச்சிர்மடலேற வைப்பிச்சிர்சிவன்புலியூர்  
வரும்பிச்சிசோ. (அஎ)

இன்னிசைச்சிந்தியல்வேண்பா.

சீரணங்கண்ட திருகிலகண்டர்பரி  
பூரணங்கண்ட புலியூர்தொழுதெழுவா  
ராரணங்கண்டாரவர். (அஅ)

விருந்தம்.

அண்டர்காணநெஞ் சங்கவன்றாயிலை யத்தனையிலை யங்கவ  
ன்றாயிலை, புண்டரீகபுரநடத்தேறிலாய் பொன்னின்வாயிற் படி  
நடத்தேறிலாய், மிண்டனாகவுங் காலங்கழிந்ததேமிகவிரந்துண்  
டு காலங்கழித்ததே, தெண்டனாக வரங்கிடத்தில்லையே செம்  
பொனம்பல வர்க்கிடத்தில்லையே. (அக)

இடையினச்சந்தவிருந்தம்.

தில்லையர நெல்லைதிரு நெல்லைதிரு முல்லை  
நல்லமொடு வில்லைவன நெல்விவன நல்லூர்  
மல்லைநகர் கொல்லமொடு வில்லிபுரம் வல்லம்  
குல்லைவன நல்லநகர் கொல்லிமலையாமே. (க௦)

கட்டளைக்கலித்துறை.

ஆயுத்தனயரும் பெண்டருமாயலைந் தேனடவிப்  
பேயுத்தனயரும் பெண்டருமாயிற்று பேதமுண்டோ

நாயுந்தலைமுறை யேழானதுநட ராஜவின்ன  
மோயும்படிக்கில்லையோ வையனையென் னுயிரினுக்கே. (௧௧)

அநவல்.

உயிர்த்தனளாமோ வறவினரொலிப்பச்  
செயிர்த்தனள்செவிலி தேய்த்தசிறுபறை  
யஞ்சுகக்கிளவிக் கையவியப்பி  
வெஞ்சினக்கூளியை விலக்குனரொருசார்  
நித்திலக்குதம்பை நீரெழுவந்த  
கைத்தலக்கதுவாது கன்றிழந்தெனவே - யதனால்  
காரியொடுகழறவுக் களியளியம்பவு  
நாரியொடுநவிலவு நாவெழுந்திலனே. (௧௨)

கழிநேடில் - வண்ணவிருத்தம்.

கல்லங்குழையும் படிநின்றடருங் கருதாரைக்  
புல்லம்புரமுன் பொடிகண்டவர்தென் புலியூரில்  
வில்லங்கழலும் புயலுங்கொடுவென் றிளைஞோரைக்  
கொல்லும்படியென் னெதிர்நின்றதுமின் கொடிமானே. (௧௩)

கழிநேடில்விருத்தம்.

மாழைமாமயில்போன் மாழைநேர்விழியாண் மாழைசேர்வ  
னமுலைவெதும்பா-மாலைமாமதியான் மாலையேநிகர்வாண்மாலை  
யேதவிர்த்தருள்புரிவாய், குழமாலைகையால்சுழுமாதா  
முமாறென்றையுமுணரான்-குதுவாதறியாள் குதமேனியினள்  
குதநேர்முலையின்மீதணவாய், வேழமாமலையே வேழவீருரியா  
ய்வேழமாமதனைவென்றவனே - வேலையாரமுதே வேலைநேர்வி  
ழியார்வேலையேதவிர்வாழ்வருள்வா, யாழிமால்கடலேயாழிமா

ல்பரவு மாழிசேர்விரலுமைகணவா - வம்பலத்தமுதேயம்பலத்  
தடஞ்சூழும்பலத்தமார்சேகரனே. (௬௪)

வேண்பா.

கரத்தாற்றொழுதிடினுங் கண்டிறைஞ்சினுலஞ்  
சிரத்தால்வணக்கஞ் செயினு—முணாத்திடினுங்  
தில்லைக்கப்பாவின்று சேவித்தாலஞ்சனன  
மெல்லைக்கப்பா நிற்குமே. (௬௫)

விருத்தம்.

எல்லைக்கோபுரநான்குங்கொழுமுழங்கரிதிவழங்குமிறைவீடோ  
ங்க, முல்லைக்கோவித்தர் தொழு மம்பலவர்திருநாடா செம்பொ  
ன்வேண்டேங், கொல்லைக்கோமழவிடையின் கொழுந்துமடம  
ணிமார்பிற் குளித்தபின்பு, முல்லைக்கோவின்மடந்தைமுலையா  
லோக்கோமண்டு முழங்குந்தானே. (௬௬)

கட்டளைக்கலித்துறை.

தானவிலங்கைத் தழைகொண்டெய்தேனென்பர் கானவரங்  
கானவிலங்கை யழித்தவர்போனிற்ப ராதலினு  
லினவிலங்கை விடுத்தான்பவர் தில்லை யீசர்வெற்பில்  
வானவிலங்கை வளைத்தெய்குவாரிந்த மன்னவரோ. (௬௭)

கலிவிருத்தம்.

மண்ணோவென் பிறப்பறுக்க வல்லவருண் டெனிலடியே  
னென்னாலெம் பிறப்பறுக்கக் கடவேன்கா னெம்பெருமா  
னுன்னாலும் பிறப்பறுத்தற் கரிதெனிலொண் புலியூரா  
பின்னான்மற் றனைவோருங்கொடிக்காளம் பிடிப்போரோ. (௬௮)



விருத்தம்.

போருவானவர் சூழ்ந்தசிற்றம்பலம் புலிபதஞ்சலி போற்று  
சிற்றம்பலம், பாருளோர்கள் பரவுசிற்றம்பலம் பரமனாடகமாடு  
சிற்றம்பல, மேருலாவுசிற் றம்பலஞ்செம்பொனா லெழுதிமேய்  
ந்தசிற் றம்பலமெம்பிரான், சீருலாமுறை பாடுசிற்றம்பலஞ் செ  
ம்பொனம்பலந் தில்லைச்சிற்றம்பலம். (௧௧)

உயிர்வருக்கமோனை - அகவல்.

அம்பலக்கூத்தன் ஆரூர்மாநவன்  
இடைமருதீசன் ஈங்கோய்மலையினன்  
உரையூரெந்தை ஊறன்மாநகரினன்  
ஏறும்பிமாமலையினன் ஏடகத்துறைவோன்  
ஐயாறமர்ந்த வமரர்கள்டெருமான்  
ஒற்றியூரிறையோன் ஒமாம்புலியூர்ச்  
சிற்றம்பலவன் சீர்பரவுதுமே. (௧௦௦)

திருச்சிற்றம்பலம்.

தில்லைக்கலம்பகம்

முற்றிற்று.



## வி ள ம் ப ர ம்.



இதனால் சகலமானவர்களுக்கும் தெரிவிப்ப தெ  
ன்னவென்றால் இதனடியிற்குறித்த புத்தகங்களை இது  
னடியிற் கையொப்பமிட்ட என்னிடத்திலும் சென்னை  
பெத்துராய்க்கன்பேட்டை கோவிர்தப்பராய்க்கன் வீதி  
110-வது நெம்பர் வீட்டிலிருக்கும் சி. அ. இரத்நசபா  
பதிமுதலியா ரிடத்திலும் பெற்றுக்கொள்ளலாம்.

தபாற்கூலி பிரத்தியேகம்.

	ரூ. அ. ப.
வீரகாராயணர்விஜயம் (திக்)	... 1 0 0
ஹை (தின்)	... 0 8 0
சட்டியெழுபது உரையுடன் (திக்)	... 0 2 0
ஹை (தின்)	... 0 1 3
செங்குந்தர்மரபுவிளக்கம்	... 0 0 6

செங்குந்தர்பிள்ளை த்தமிழ், சின்னகட் டியம், பெரியகட்டியம், ஊசல்முத லியன	...	0	2	0
செங்குந்தர்மலை, செங்குந்தர் தசாங்கம்...	...	0	0	9
சேனே த்தலைவர் மரபுவிளக்கச்சூருவளி ...	...	0	1	0
செங்குந்தர்திருக்கைவழக்கம்	...	0	0	9
செங்குந்தர் சங்கப்பட்டயம்	...	0	1	0
திருவொற்றியூர் செங்குந்தவிநாயகர்மலை	...	0	0	3
ஆத்தி சூடிபதவுரை	...	0	0	6
கொன்றைவேந்தன்பதவுரை	...	0	0	9
வெற்றிலைநெய்கைபதவுரை	...	0	1	0
வாக்குண்டாம் பதவுரை	...	0	1	3
நல்வழிபதவுரை	...	0	1	6
நன்னெறிபதவுரை	...	0	1	6
நால்வர்நான்மணிமலை	...	0	0	9
சோணசைலமலை	...	0	1	0
குமரேசசதகம்	...	0	2	0
அறப்பளிகரசதகம்	...	0	2	0
மணவாளநாராயணசதகம்	...	0	2	0
தண்டலையார்சதகம்	...	0	2	0
அற்புதத்தேவாரத்திரட்டு	...	0	3	0
ஒளவையார்சரித்திரம்	...	0	2	0
பிரமோத்தரகாண்டம்	...	1	0	0

பத்துக்கு க-கமிஷன் கொடுக்கப்படும்.

இனி யச்சிடப்படும் புத்தகங்களாவன.

காஞ்சிகச்சபேசர்மாலை

செ. யந்தாதி

சுயம்புலா

திருச்செந்தூர் பிள்ளைத்தமிழ்

இங்ஙனம்,

P. C. MURUGESA MUDELIAR.

Secretary A. M. P. S.

Reading Room & Library,

Conjeevaram.

பி - செ. முருகேசமுதலியார்.

செக்ரிடெரி

ஆரியமதபிரவர்த்தகசபையின்

ரீடிங்ரூம் & லைப்ரெரி

காஞ்சிபுரம்.

270



